

[11th March 1963]

திரு. சி. ம. அம்பிகாபதி : மத்திய அரசாங்கமானது, இந்தத் தேதிக்குள் கொள்முதல் செய்யவேண்டும் என்று ஏதாவது தேதி குறிப்பிட்டிருக்கிறார்களா இந்த அரசாங்கத்திற்கு ?

கனம் திரு. பூ. கக்கன் : அந்தத் தகவல் என்னிடத்தில் இல்லை. இருந்தாலும் இரண்டு அல்லது மூன்று மாதத்திற்குள் என்று இருக்கும் என்று நினைக்கிறேன்.

புலவர் கா. கோவிந்தன் : கிச்சிலிச் சம்பா நெல் எங்கள் தொகுதியில் 24 ரூபாய்க்கு விற்கிறது. அதை அரிசியாக்கினால் பச்சை அரிசியானால் 30 படி, புழுங்கலரிசியானால் 32 படிகள் ஆகும். அரிசி ஆக்கிய பிறகு பச்சை அரிசி 26 ரூபாய் ஆகிறது. புழுங்கல் அரிசி 26½ ரூபாய் ஆகிறது. அரிசியாக சென்னையில் விற்கும்போது, புழுங்கல் அரிசி படி 1 ரூபாய் 2 அனுவாகவும், பச்சை அரிசி படி 1 ரூபாய் 6 அனுவாகவும் இருக்கிறது. புழுங்கல் அரிசி 36 ரூபாய் ஆகிறது, பச்சை அரிசி 41 ரூபாய் ஆகிறது. அப்படி விற்கப்படும்போது புழுங்கல் அரிசியில் 9½ ரூபாயும், பச்சை அரிசியில் 15 ரூபாய் 4 அனுவும் விலை வித்தியாசம் இருக்கிறது. இந்த விலை உற்பத்தியாளர்களைப் போய்ச் சேரவில்லை. வாங்குகிறவர்களும் நஷ்டப்படுகிறார்கள். இடையில் உள்ளவர்களுக்குத்தான் இது போய்ச் சேருகிறது. இதற்கு ஏதாவது நடவடிக்கை எடுக்க அரசாங்கத்திற்கு உத்தேசம் இருக்கிறதா ?

கனம் திரு. பூ. கக்கன் : இந்த நஷ்டத்தில் அவர்கள் விற்கவேண்டியதில்லை. கோவாப்பரேட்டில் சொஸைலசுக்கு விற்று விட்டு நல்ல லாபம் வரும்போது விற்றுக்கொள்ளலாம்.

காடு வளர்ப்புத் திட்டம்.

***180 கேள்வி.—புலவர் கா. கோவிந்தன் :** கனம் கூட்டுறவு அமைச்சர் தயவு செய்து கீழ்க்கண்ட கேள்விக்கு பதிலளிப்பாரா—

காடு வளர்ப்புத் திட்டத்தின்கீழ் பல்வேறு வகையான மரக்கன்றுகளை நட்புருக்கும் புறம்போக்கு இடங்களில், அவற்றிற்கு வேண்டிய தண்ணீர் அளிப்பதற்கு அரசு மேற்கொண்டிருக்கும் திட்டம் யாது ?

கனம் திரு. ந. நல்லசேனாதிபதி சர்க்கரை மன்றாடியார் : காட்டுப் பண்ணை வளர்ப்புத் திட்டத்தின்கீழ் புறம்போக்கு நிலங்களில் செடிகள் நடப்படுகின்றன. பருவ காலத்து மழையின் உதவியால் செடிகளை வளர விடுவதால், அவைகளுக்குத் தண்ணீர் ஊற்றப்படுவதில்லை.

புலவர் கா. கோவிந்தன் : ஸார், பருவ மழை நம்முடைய நாட்டில் தவறி விடுவதை அரசாங்கம் உணருகிறது. ஆகையால், பருவ மழையை எதிர்ப்பார்த்து மாம நடுவதால், பருவ மழை தவறும்போது அவைகள் பயனற்றுப் போகின்றன என்று அரசாங்கம் உணருகிறதா ? இதை உணர்ந்து தென் வேலூர் மாவட்ட வளர்ச்சி மன்றத்தில் இப்படிப்பட்ட இடங்களில் தண்ணீர் இரைக்க வைவண்டிகளையாவது தரவேண்டுமென்று தீர்மானம் போட்டு அனுப்பியிருக்கிறோம். அதன்மீது நடவடிக்கை எடுத்து அந்த முறையில் திட்டம் போடப்படுமா ?

கனம் திரு. ந. நல்ல சேனாதிபதி சர்க்கரை மன்றாடியார் : கனம் அங்கத்தினர் சொல்லுவதையெல்லாம் அரசாங்கம் உணருகிறது. தண்ணீர் ஊற்றுவது என்று தனியாக ஸ்கீம் ஏற்பாடு செய்யவில்லை. அதற்குச் செலவு அதிகமாக ஆகிவிடும். செடிகளை நடும்போது மழைக் காலத்தில் தான் நடுகிறோம். அப்படி நடுவதில் 30 அல்லது 40 சத வீதம் வரை தான் வாடிப்போகின்றன. 60 சத வீதம் வரையில் நன்றாகவே வருகிறது.

திரு. எஸ். முருகையன் : சென்ற மூன்று ஆண்டு காலமாக ஒவ்வொரு ஆண்டும் எத்தனை ஏக்கரில் காடு வளர்ப்புப் பண்ணைகள் ஏற்படுத்தப்பட்டன ? எத்தனை சத வீதம் செடிகள் நன்றாக இருக்கின்றன என்று அறியலாமா ?

கனம் திரு. ந. நல்லசேனாதிபதி சர்க்கரை மன்றாடியார் : 1961-62-ல் 6,658 ஏக்கர்களில் செடிகள் நடப்பட்டன. 1962-63-ல் 5,700 ஏக்கர்களில் செடிகள் நடப்பட்டன. 1963-64-ம் ஆண்டில் 5,576 ஏக்கர்களில் நடவேண்டுமென்று கணக்குப் போட்டிருக்கிறோம்.

11th March 1963]

திரு. இரா. நெடுஞ்செழியன் : தலைவர் அவர்களே, நெடுஞ்சாலைகளில் இரு ஓரங்களில் வளர்ந்தோங்கி நின்று நிழல் தரும் மரங்கள் வெட்டப் படுவதைத் தடுக்கத் தீவிரத் திட்டம் ஏதாவது உண்டா? மரங்கள் அற்று இருக்கிற சாலைகளில் மரங்களை நடவும் முயற்சி எடுக்கப்படுமா?

கனம் திரு. ந. நல்ல சேனாதிபதி சர்க்கரை மன்றாடியார் : அது எனக்கு சம்பந்தப்பட்ட கேள்வி அல்ல. அது ஹைவேஸ் டிபார்ட்மென்ட் சம்பந்தப் பட்ட கேள்வி.

திரு. கே. முக்கையா தேவர் : அமைச்சர் அவர்கள் கூறுகிறபோது செடிகள் என்று சொன்னார்கள். அவைகள் செடிகளா அல்லது மரங்களா? மரங்கள் என்றால் நடப்பட்டுள்ள மரங்களின் ஜாதிகளின், வகைகளின் பெயர்கள் என்ன என்று தெரிவிக்க முடியுமா?

கனம் சபாநாயகர் : செடிகளாக இருந்துதானே மரங்களாகின்றன. மரங்களாகவே நடமுடியுமா?

திரு. சோ. ஆறுமுகம் : தலைவர் அவர்களே, காடு வளர்ப்புத் திட்டத் தின் கீழ் ஏரிகளின் கரைகளில் கருவேலம் மரங்களை வைக்கிறார்கள். மரம் வளர்ந்த பிறகு அவைகளின் தழைகள் உதிர்ந்தால், அந்தத் தண்ணீர் வயல்களில் பாயும்போது அதனால் பயிர்கள் பாதிக்கப்படுகின்றன. ஆகையால் ஏரிகளில் கருவேலம் போன்ற மரங்களை வைக்காமல் இருக்க ஏற்பாடு செய்வார்களா என்று அறிய விரும்புகிறேன்.

கனம் திரு. ந. நல்ல சேனாதிபதி சர்க்கரை மன்றாடியார் : கருவேல மரம் இருக்கிற ஏரிகளில் இப்போது நடுவதற்கு முன்பே இருந்தவை அவைகள். கருவேல மரம் காரணமாக பயிர்களுக்கு ஒரு கெடுதலும் வந்ததாகத் தகவல் இல்லை. இப்போது தண்ணீர் வராத ஏரிகளில்தான் வைக்கிறோம்.

திரு. இரா. நெடுஞ்செழியன் : ஆண்டுதோறும் செடி நடு விழா நடத்துவதால் உருவான பலன் ஏதாவது கிடைக்கிறதா? அந்த விழாக் காலங்களில் செடிகளை நடுவதற்கு மட்டும் முயற்சி எடுக்கப்படுகிறது, பிறகு அவைகளைக் காப்பாற்ற முயற்சி எடுக்கப்படுவதில்லை என்று சொல்லப்படுகிறதே, அது உண்மைதானா?

கனம் திரு. ந. நல்ல சேனாதிபதி சர்க்கரை மன்றாடியார் : இந்த முயற்சியை எல்லோரும் எடுத்துக்கொள்ள வேண்டும்—பொது மக்களும், பஞ்சாயத்துக்களும் எடுத்துக்கொள்ள வேண்டும்—என்று கேட்டுக்கொள்ளப்படுகிறது.

மின்சார வசதி (பென்னாகரம் தொகுதி)

*181 கேள்வி.—**திரு. புலவர் கா. கோவிந்தன் :** (திரு. எம். வி. கரிவேங்கடம் சார்பாக) கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பென்னாகரம் தொகுதி பனைகுளம் பஞ்சாயத்துக்கும், விவசாயத் திற்கும் உடனடியாக மின்சாரம் கொடுக்கும்படிவேண்டி தீர்மானம் ஒன்றை பஞ்சாயத்து அனுப்பியதா?

(இ) அதன் பேரில் அரசாங்கம் என்ன நடவடிக்கை எடுத்தது?

(உ) வேலம்பட்டி, இண்டுர், பாபிநாயக்கன் அள்ளி (பென்னாகரம் தொகுதி) ஆகிய கிராமங்களுக்கு மின்சாரம் கொடுக்க சர்வே செய்யப் பட்டதா?

கனம் திரு. ஆர். வெங்கட்டராமன் : (அ) இல்லை.

(இ) வினா எழாது.

(உ) ஆம்.